

ગરવી નવક્રાન્તિ

<http://jagadishchristian.com>

ટે.નં.૦૭૯-૬૫૨૧૪૭૫૬ (મો).૯૮૨૫૧૬૯૩૮૬

તંત્રી : પ્રશાંત ધોળકીયા .મેનેજીંગ તંત્રી: મિનાક્ષી ધોળકીયા

email:garvinavkranti @ yahoo.com

ESTD. YEAR - 16 •ISSUE: 29 DATE: 21-07-2012 •SATURDAY• PAGES: 4•PRICE Rs.1 •YERLY SUB: Rs. 60/-

આપનું લવાજમ બાકી છે ?
લા()ના()

If undelivered pl.return to

સરનામાનું સ્વીકૃત ઊપાડવા લગત પરત કરો

કાર્યાલય : ૨/૧૦ સોનિયા એપાર્ટમેન્ટ
પી.ટી.કોલેજરોડ, નારાયણનંદા
પાલડી, અમદાવાદ - ૭

નોર્થ કોરીયામાં અનાજની તંગી સામે યુએનની ચેતવણી



નોર્થ કોરીયાની ૮૦ ટકા જમીન દુષ્કાળગ્રસ્ત બની છે. પરિણામે ૩ મિલિયન લોકોને અનાજની ભારે તંગી અનુભવવી પડશે.કોરીયા રુરલ ઈકોનોમીક ઈન્સ્ટીટ્યુટ,શિયોલ દ્વારા એક રિપોર્ટ જારી કરવામાં આવ્યો હતો તેમાં અનાજની તંગી માટે આંતરરાષ્ટ્રીય સમુદાય પાસે મદદની માંગણી કરવામાં આવી હતી.

ફાધર બેપ્ટીસ્ટ જોન કીમ હુનઈલ,એક્ઝી.સેક્ટરીના જણાવ્યા પ્રમાણે ૧૯૯૫માં આવેલ આજ પ્રકારની પરિસ્થિતિમાં અનાજની તંગીને કારણે ૧ મીલીયન લોકોના મોત નિપજ્યા હતા.આ રાજકીય પ્રશ્ન નથી.જીવન અને મરણનો પ્રશ્ન છે. તેથી આંતરરાષ્ટ્રીય સમુદાયે મદદ માટે કરવામાં આવેલ ટહેલનો પ્રતિસાદ આપવો જોઈએ.ગત માર્ચ માસમાં નોર્થ કોરીયા દ્વારા એક રોકેટ ટેસ્ટ કરવાને કારણે મદદ રોકવામાં આવી હતી.પરંતુ કેટલાંક ધાર્મિક સંગઠનોએ માનવતાના ધોરણે મદદો ની અપીલને માન્ય રાખી હતી.



બાયબલ ઓનલાઇન જોવા મળશે. અમેરિકન બાયબલ સોસાયટી

અમેરિકન બાયબલ સોસા.દ્વારા બાઈબલ - ટોપ લેવલ ડોમીન(ટીએલડી)નું નિર્માણ કરી રહી છે. જેના કારણે બાયબલ ગ્લોબલ ઓનલાઈન બનશે.જોફ મોરીન, ચીફ કોમ્યુનિકેશન ઓફીસર ફોર અમેરિકન બાયબલ સોસાયટી દ્વારા જણાવાયું હતું કે અમો લોકોને સરળતાથી બાયબલમાં દર્શાવેલ આશાનો સંદેશો સમજાઈ શકે તેવી રીતે રજૂઆત કરવા માંગીએ છીએ.તેથી લોકોમાં જીવન જીવવાની હિમત કેળવાય તે રીતે રજૂ કરવા માંગીએ છીએ.છેલ્લી બે સદીથી અમેરિકન બાયબલ સોસાયટી બાયબલના વિતરણ અને તેના સંશોધનો પાછળ કાર્યરત છે.તેમના આ કાર્યમાં યુનાઈટેડ બાયબલ સોસાયટી, યુવર્લન,અને લાઈફચર્ચ ટીવી પણ ભાગીદારીમાં સામેલ થયેલા છે.



ઘણા સીવીલ વોર તરફ જઇ રહ્યું છે.લઘુમતીઓની સ્થિતિ કફોડી છે

પ્રેસિડેન્ટ હોસ્ની મુબારકની સત્તા પલટા બાદ થનાર ચુંટણીમાં મોહમંદ મોરસી-મુસ્લીમ બ્રધરહુડને બહુમતી મળવાની શક્યતા છે.ઈજીપ્તમાં લઘુમતી ખ્રિસ્તીઓની વધુ સત્તાવણી કરવામાં આવશે તેવી દહેશત વર્તાઈ રહી છે.મુસ્લીમ બ્રધરહુડ એ એક મુસ્લીમ કટ્ટરવાદી સંગઠન છે.ગર્વનીંગ સુપ્રીમ કાઉન્સિલ ઓફ આર્મ ફોર્સીસ દ્વારા એક બંધારણીય જાહેરાત કરવામાં આવી હતી કે તેમને બધી સત્તા મળી છે જેમાં આર્થિક બાબતો,બંધારણ ઘડવાની સત્તા પણ છે.નવા ચુંટાયેલા પ્રમુખને હોદ્દો મળશે પરંતુ પહેલાં પ્રમુખ કરતાં પાવર ઓછો હશે.તે સરકારનું ગઠન કરી શકશે ,યુધ્ધની જાહેરાત કરી શકશે પરંતુ તે માટે તેમણે એસસીએએફની રજા મેળવવી પડશે.

ખ્રિસ્તીઓના પ્રતિનિધિઓએ આ નિર્ણયને આવકાર્યો હતો.પરંતુ ખ્રિસ્તીઓ વિરુદ્ધ હુમલાઓની શક્યતા પણ તેમને સ્વીકારી હતી.સીવીલ વોર થવાની તેમને દહેશત છે.અલ્જીરિયા જેવી જ હાલમાં ઈજીપ્તની પરિસ્થિતિ છે.અલ્જીરિયામાં આજ પરિસ્થિતિમાં થયેલ સીવીલવોરમાં અનુ. પાન નં ૨ ઉપર

સમાચાર સંપાદન શ્રી સંજય પોલ ચૌહાણ



નાઈજીરિયામાં બોકો હરામ દ્વારા આત્મઘાતી હુમલાઓમાં ૧૦૧ વ્યક્તિઓના મોત

નાઈજીરિયામાં ઈસ્લામીક કટ્ટરતાવાદી સંસ્થા બોકો હરામ દ્વારા ગત સપ્તાહમાં કરાયેલા આત્મઘાતી હુમલાઓમાં ૧૦૧ વ્યક્તિઓના મોત નિપજ્યા હતા.હુમલાઓમાં ચર્ચોને નિશાન બનાવાયા હતા.સૈનિકો સાથે થયેલ અથડામણમાં થયેલ સામેસામે થયેલા ગોળીબારોમાં આઠ પોલિસ અને ત્રણ લશ્કરી જવાનોના પણ મોત નિપજ્યા હતા.નાઈજીરિયન સીટી દામાતુર અને કુડુનામાં આત્મઘાતી બોમ્બરોએ હુમલા કર્યા હતા.કાયદો અને વ્યવસ્થાની પરિસ્થિતિ સંભાળતા થયેલ અથડામણમાં બોકો હરામના ૩૪ વ્યક્તિઓએ જાન ગુમાવ્યા હતા.

સરકારે પરિસ્થિતિ પર કાબુ મેળવવા માટે યોબી અને કુડુના ખાતે કરફ્યુ લાદી દીધો હતો.પરિસ્થિતિ તંગ હોવાને કારણે લોકોને ઘરોમાં પુરાઈ રહેવું પડ્યું હતું પરિણામે જીવન જરૂરીયાતની ચીજ વસ્તુઓની તંગી વર્તાઈ રહી છે.

બોરો હરામ,એક ઈસ્લામીક કટ્ટરવાદી સંસ્થા છે અને તેમની ઈચ્છા નાઈજીરિયામાં ઈસ્લામીક શરિયત મુજબની સરકાર સ્થાપવાની છે.નાઈજીરિયામાં મુસ્લીમ અને ખ્રિસ્તીઓની કુલ વસ્તી ૧૫૦ મીલીયન જેટલી છે.મુસ્લીમો નોર્થમાં અને ખ્રિસ્તીઓ સાઉથમાં વસે છે.

છેલ્લા કેટલાક સમયથી બોકો હરામ દ્વારા ખ્રિસ્તી વસાહતો,ખ્રિસ્તીઓ અને તેમના ચર્ચો ઉપર વ્યવસ્થિત હુમલાઓ કરવામાં આવી રહ્યા છે. અને નાઈજીરિયાની સરકારનું વ્યવસ્થાતંત્ર તેને કાબુમાં રાખવા માટે નિષ્ફળ નિવડ્યું છે.હાલની પરિસ્થિતિમાં સુધાર લાવવા માટે સૈન્યના વડા અને પોલિસ તંત્રના વડાઓ અસરગ્રસ્ત વિસ્તારોમાં પહોંચી ગયા છે.અને તેમને આશા છે કે તેઓ ખુબજ જલ્દીથી પરિસ્થિતિને થાળે પાડી શકશે.



ગરવી નવક્રાંતિ

દેશના સર્વોચ્ચ પદ રાષ્ટ્રપતિના ઉમેદવાર તરીકે શ્રી પ્રણવ મુકરજીને યુપીએના ઉમેદવાર તરીકે જાહેર કરવામાં આવ્યા અને તેમણે પોતાનો ચુંટણી પ્રચાર પણ લગભગ પુરો કરી દીધો. તેમને એનડીએ વિરોધપક્ષના કેટલાક સાથીઓએ પણ ટેકો જાહેર કરતાં તેમની રાષ્ટ્રપતિપદ માટે ચુંટણીમાં જીત નિશ્ચિત થઈ ગઈ. ત્યારબાદ બીજા સર્વોચ્ચ પદ ઉપરાષ્ટ્રપતિપદ માટે પણ યુપીએ પોતાનો ઉમેદવાર નક્કી કરી નાંખ્યો અને હાલના ઉપરાષ્ટ્રપતિ હામીદ અન્સારીને ઉમેદવાર તરીકે જાહેર કરી નાંખ્યા. વિરોધપક્ષ તરફથી આ ચુંટણીમાં ભાજપના એક પીઠ નેતા જસવંતસિંહની ઉમેદવારી લગભગ નિશ્ચિત મનાઈ રહી છે. ઉપરાષ્ટ્રપતિપદની ચુંટણીમાં યુપીએને થોડાક અપવાદ સિવાય લગભગ કોઈ વાંધો આવશે નહીં. શ્રી હામીદ અન્સારી એક વિદ્વાન વ્યક્તિ છે અને તેમની સામે કોઈ વાંધો હોઈ શકે નહીં. પરંતુ આ રાજકારણમાં કંઈ કહેવું મુશ્કેલ છે. પરંતુ મોટેભાગે યુપીએ તેમના બે ઉમેદવારોને જીતાડવામાં કોઈ કસર બાકી રાખશે નહીં. તેથી તેઓની જીત આમ તો નિશ્ચિત જ છે.

પાસ્ટર રીક વોરેનનું પુસ્તક નવા કલેવર સાથે બજારમાં મુકાયું



‘ધ પરપઝ ડ્રીવન લાઈફ’, પાસ્ટર રીક વોરનનું પ્રકાશિત પુસ્તકની ૧૦મી એડીશન એન્વસરી નિમિત્તે પુસ્તકના કવર પેજને ફરીથી ગ્રાફિક અને ટાઈટલ આપી પ્રકાશિત કરવામાં આવ્યું. જેનું નવું નામ ‘વોટ ઓન અર્થ એમ આઈ હીયર ફોર’ આપવામાં આવ્યું. નવી ડીઝાઈન અને નવા ટાઈટલ સાથે મુકાયેલ પુસ્તક યુવાનો માટે વધુ આકર્ષણ રૂપ બનશે. પાસ્ટર રીક વોરેનનું આ બેસ્ટ સેલીંગ પુસ્તક છે.

પાસ્ટર વોરેન, સેડલબેક ચર્ચ, લેક ફોરેસ્ટ, કેલીફોર્નિયા સ્થાપક પાસ્ટર છે. અને પુસ્તકોના વિખ્યાત પ્રકાશક ઝોન્ડીવેન દ્વારા સમગ્ર કામગીરી હાથ ધરવામાં આવી હતી. પુસ્તકના ટાઈટલની નવી ડીઝાઈન માટે વિશ્વવ્યાપી ડીઝાઈનરો દ્વારા તેની ગ્રાફિક ડીઝાઈન મંગાવાઈ હતી જેમાં ૩૮૯૨ ડીઝાઈનોની એન્ટ્રી આવી હતી. જે ૬૬૭ ડીઝાઈનરો દ્વારા મોકલવામાં આવી હતી. બ્રીયાન એમ. મોન્ડી, ૨૫, દેવાઓ, ફીલીપાઈન્સના એક સીટીમાંથી એક એન્ટ્રી આવી હતી જેને પસંદ કરવામાં આવી હતી. ૩૮૯૨ ડીઝાઈનો પૈકી તેની એન્ટ્રીને શ્રેષ્ઠ તરીકે સ્વીકારાઈ હતી. જે પેટે તેને ૩૫૦૦ યુએસ ડોલર આપવામાં આવ્યા હતા. બ્રીયાને પોતાની પસંદ થયેલ ડીઝાઈન પેટે મળેલ નાણાં બાબતે જણાવ્યું હતું કે તે આ નાણાંનો ઉપયોગ પોતાના ડીઝાઈનના ધંધાના વિકાસ માટે વાપરશે અને ચર્ચને મદદ કરશે.

AGNELO FREE MARRIAGE SERVECES, INDIA

agnelofreemarriagebureau@gmail.com.

parmar_kanu2002@yahoo.co.in

http://jagadishchristian.com/

Contact No.0091 9824489344,

(R)0091-2692-260332


ઇવેન્જલીકલ લીડર ડૉ બેન વેટીનું

અવસાન

રેવ. ડૉ. આઈ બેન વેટી, નાગાલેન્ડના વિખ્યાત ઈવેન્જલીકલીસ્ટ અને ભુતપુર્વ જનરલ સેક્રેટરી, ઈવેન્જલીકલ ફેલોશીપ ઓફ ઈન્ડિયાનું દિમાપુર, નાગાલેન્ડ ખાતે ૮૧ વર્ષની ઉંમરે, ૧૪મી જુને અવસાન થયું હતું. તેમની પત્નીનું મે ૨૮ના રોજ અવસાન થયા બાદ તેમનું આરોગ્ય કથળ્યું હતું. તેમના અવસાન નિમિત્તે નાગાલેન્ડના મુખ્યમંત્રીશ્રીએ જણાવ્યું હતું કે ડૉ વેટીના અવસાનથી નાગાલેન્ડને મોટી ખોટ પડી છે. એક છે વાડાની જગ્યા ઉપરથી આંતરરાષ્ટ્રીય સ્તરે તેઓ ખ્યાતિ પામ્યા હતા. તેઓના જીવનથી સમગ્ર નાગાલેન્ડ અનુભવે છે. તેઓ નાગા

યુવાનો માટે પ્રેરણાદાયી હતા. તેમણે તેમના જીવન દરમિયાન આપેલા અમુલ્ય યોગદાનોથી અમોને આર્શીવાદ પ્રાપ્ત થયો છે. ડૉ. વેટીના નિધન અંગે નાગાલેન્ડના ગૃહમંત્રીએ જણાવ્યું હતું કે તેમના નિધનથી સમગ્ર રાજ્યે દુઃખ અનુભવ્યું થે. તેઓએ તેમના સમગ્ર જીવન દરમિયાન ઈશ્વર સમર્પિત સેવાઓ આપી હતી.

ડૉ. વેટીએ નાગા ભાષામાં અનુવાદિત થયેલ બાયબલ માટે અગ્રેસરનો ફાળો આપ્યો હતો. તેઓએ નોર્થન બેપ્ટીસ્ટ થીયોલોજીકલ સેમીનરીમાંથી બીડીની ડીગ્રી મેળવી હતી. ત્યાર બાદ વીટોન કોલેજ, અમેરીકામાંથી એમ. એ. ની ડીગ્રી મેળવી હતી. તેઓ નાગા



જાતિમાંથી બીડી કરનાર પ્રથમ વ્યક્તિ હતા. નાગાલેન્ડમાં શાંતિ સ્થપાય અને જળવાય તેના તેઓ પ્રખર હિમાયતી હતા. અનેક સામાજિક સંસ્થાઓએ તેમના નિધન માટે શોક પ્રદર્શિત કર્યો હતો.

અનુ. પાન નં ૧ નું ચાલુ

બે લાખ લોકો માર્યા ગયા હતા. ૨૦૧૧ થી આજ સુધી ૧ લાખ ખ્રિસ્તીઓ ઈજ્જમ છોડી ગયા છે. ઈજ્જમમાં ખ્રિસ્તી વિરુદ્ધ હિસા અને ચર્ચો પરના હુમલાઓમાં ડઝનસથી વધુ લોકોના મોત થયા છે.

ઈજ્જમના ખ્રિસ્તીઓ માને છે કે મિલીટરી પાસે સત્તા હોવા છતાં પણ કટ્ટરવાદીઓના હાથમાં સત્તાના સુત્રો આવતાં તેઓ ખ્રિસ્તીઓને નિશાન બનાવશે ત્યારે મિલીટરી કેવી રીતે ખ્રિસ્તીઓનો બચાવ કરી શકશે તે એક પ્રશ્ન છે. આર્મ ફોર્સીસ ઈસ્લામીક કટ્ટરવાદીઓના હાથમાં સત્તા આવે તેને ભયંકર માને છે. તેના કરતાં ઈજ્જમમાં ભલે સીવીલ વોર થાય તો તે માટે તેઓ તૈયાર છે. તેમની પાસે કોઈ વિકલ્પ નથી. ઈજ્જમની કુલ વસ્તીના ૧૦ ટકા લોકો ખ્રિસ્તીઓ છે.

સ્ટેનફિશ માછલી પથ્થરોની વચ્ચે માળો બનાવીને રહે છે.

લાયરબર્ડ નામનું પક્ષી સાંભળેલા અવાજની નકલ કરી શકે છે.

તીતીઘોડો પોતાની પાંખોને પાછળના પગ સાથે ઘસી ખાસ પ્રકારનો અવાજ કરે છે.

કાકાપો નામનો પોપટ વિશ્વનો સૌથી મોટો પોપટ છે જે કદી ઉડી શકતો નથી.

મુશ ખબર.. મુશ ખબર.. મુશ ખબર...

ખ્રિસ્તી સમાજ માટે બી.પી ઈન્સ્ટ્રુમેન્ટ, ગ્લુકોમીટર, થર્મોમીટર, સ્પાઈરોમીટર તેમજ કોઈપણ સર્જકલ આઈટમો તદ્દન વ્યાજબી ભાવે મળશે.

અમી સર્જકલ

જય ક્રિશ્ચિયન

રૂબિના એપાર્ટમેન્ટ, ડૉ. લોરેન્સ

એવન્યુ પાસે, સિયોન નગર

મહિનગર પૂર્વ, અમદાવાદ - ૮

મો.: ૯૮૨૪૩૬૨૪૬૨-

૯૮૨૫૩૬૯૪૨૦

ખ્રિસ્તી ઉપરાષ્ટ્રપતિ માટે મુંબેશ, કેથોલિક ઓરગે.ના સક્રીય

રાષ્ટ્રપતિપદ માટે ખ્રિસ્તી ઉમેદવારને તક આપવી જોઈએ તેવી મુંબેશનો અંત આવી ગયો, પરંતુ હવે ઉપરાષ્ટ્રપતિપદ માટે ખ્રિસ્તી ઉમેદવારને તક આપવી જોઈએ તેવી મુંબેશ મુંબઈ સ્થિત કેથોલિક ઓરગેનાઈઝેશનો શરુ કરી છે. યુપીએ અને બીજા બે રાજકીય પક્ષો દ્વારા રાષ્ટ્રપતિપદ માટે પ્રણવ મુકરજીને ટેકો આપવાનું નક્કી કરવામાં આવ્યું ત્યાર બાદ કેટલાંક ખ્રિસ્તી એનજીઓએ રાજકીય પક્ષોને અપીલ કરી હતી કે ઉપરાષ્ટ્રપતિપદ માટે ખ્રિસ્તી ઉમેદવારને પસંદ કરવામાં આવે. કેથોલિક સેક્યુલર ફોરમે આ વાત કહી હતી.

દેશના હિતમાં ખ્રિસ્તીઓએ છેલ્લા ૭૦ વર્ષોથી સતત કાર્યકર્મ્યું છે અને દેશના અનેક ઉચ્ચ બંધારણીય સ્થાનો પર સમાજને બહુમાન અપાવ્યું છે. ખરે ટાંકણે ખ્રિસ્તીઓએ કોઈપણ જાતની અપેક્ષા વગર સેવાઓ આપી છે. તેમજ સમાજના તરછોડાયેલા અને જરુરીયાતમદોને સેવાઓ પુરી પાડી છે. જો કે અન્ય ધાર્મિક જુથો જેવાંકે મુસ્લીમ અને શીખ સમાજને પ્રતિનિધિત્વ અપાયું છે ત્યારે ખ્રિસ્તીઓને પ્રતિનિધિત્વ અપાય એ જરુરી છે. સીએસએફના નેતા જોસેફ ડાયસે, ખ્રિસ્તી સંગઠનોની સાથે ઓનલાઈન પીટીશન તૈયાર કરી હતી અને જેમાં હજારો લોકોએ સહીઓ કરી હતી. જેમાં બિશપો, પ્રીસ્ટ અને નન્સ પણ સામેળ છે. રાષ્ટ્રપતિપદ માટે રાજકારણે ખ્રિસ્તી ઉમેદવારને તક આપી નથી. તેથી ઉપરાષ્ટ્રપતિપદ માટે અમારા સમાજને આ તક મળે તે માટે અમો અપીલ કરીએ છીએ તેવું સીએસએફના ચીફ જોસેફ ડાયસે જણાવ્યું હતું.

ભારતના રાષ્ટ્રપતિઓમાં ૮ હિન્દુ, ૩ મુસ્લીમ, ૧ શીખ માંથી બન્યા હતા. જ્યારે ઉપરાષ્ટ્રપતિપદ માં ૮ હિન્દુ, અને ૩ મુસ્લીમ સમાજમાંથી આવ્યા હતા. ઉપરાષ્ટ્રપતિપદ માટેના ખ્રિસ્તી ઉમેદવારોના નામો સીએસએફ તરફથી સુચવવામાં આવ્યા હતા. જેમાં માર્ગારેટ આલ્વા, ગર્વનર રાજસ્થાન, ઓસ્કાર ફર્નાંડીઝ, સાંસદ અને ભુતપુર્વ યુનીયન મીનીસ્ટર, રીટા. જસ્ટીસ માર્કલ સલધાના, અને એચટી સંગલીયેના, વાઈસ ચેરમેન, નેશનલ માર્શનરીટીઝ કમિશનના નામો મુખ્ય હતા.

ભારતભરની તમામ ખ્રિસ્તી સંસ્થાઓ આ બાબતે પોતાનો અવાજ રજુ કરી રહી છે. જો તેમનો અવાજ સંભળાય તો તે એક મહત્વની ઘટના બની જશે. ૭૦ વર્ષના ઈતિહાસમાં દેશના ઉચ્ચ સ્થાને કોઈ ખ્રિસ્તીની પસંદગી કરવામાં આવે તો એક મહત્વની ઘટના બની રહેશે. જો કે કોંગ્રેસ પક્ષે આ બાબતે પહેલ કરવાની છે. પરંતુ રાષ્ટ્રપતિની ચુંટણી હેમખેમ પતી જાય પછી આ બાબતે કંઈક નક્કી કરવામાં આવશે.

ડૉ. હેમેન્દ્ર જી. પરીખ

પી. જી. યોગા, ડીએચએમએસ

યોગ - હોમીયોપેથીક કન્સલ્ટન્ટ

એકસ. સીની. કન્સલ્ટન્ટ,

રાજસ્થાન હોસ્પીટલ, અમદાવાદ

એકસ. સીની. કન્સલ્ટન્ટ

મોરારજી દેસાઈ આરોગ્યધામ,

હેલ્થ-વેલ્થ પ્લાનર

ગેસ્ટ કોલમીસ્ટ, ગુજરાત સમાચાર, દિવ્યભાસ્કર

મો. ૯૩૭૬૧ ૦૦૯૯૮

E.mail : drhamparikh@yahoo.co.in

માઓવાદીઓએ બાળકોને શસ્ત્ર તાલીમ આપી રહ્યા છે. યુનો



યુનાઈટેડ નેશન્સ ઇન્ફોર્મેશન ઇન્સ્ટિટ્યુટ ના વિસ્તારોમાં માઓવાદીઓ દ્વારા બાળકોની ભરતી કરીને તેમને હથિયારોની તાલીમ આપવાની શરૂ કરી હોવાના સમાચારોથી ચિંતા વ્યક્ત કરી હતી. ઇન્ફોર્મેશન ઇન્સ્ટિટ્યુટ અને તેની આજુબાજુના સરહદી રાજ્યોના વિસ્તારોમાં માઓવાદીઓ આ બાબતે સક્રિય બન્યા છે. બાળકો અને હથિયારો દ્વારા સંઘર્ષ માટેના વાર્ષિક રીપોર્ટમાં, યુએન સેક્ટરી જનરલ બેન કી મુને, મીનીસ્ટ્રી ઓફ સ્ટેટ ફોર વુમન એન્ડ ચાઇલ્ડ ડેવલપમેન્ટને જણાવ્યું હતું કે માઓવાદી હથિયારધારી જુથ દ્વારા બાળકોની ભરતી કરવામાં આવી રહી છે અને તેમણે બાળકોની એક ટુકડી તૈયાર કરી છે. જેને માસ મોબીલાઈઝેશન તરીકે જણાવાઈ છે.

૨૦૧૦ના નેશનલ કમિશન ફોર પ્રોટેક્શન ઓફ ચાઇલ્ડ રાઈસ્ટના રીપોર્ટના સંદર્ભે જણાવાયું છે કે માઓવાદીઓ દ્વારા બાળકોની હથિયારધારી ટુકડીઓ બનાવાઈ રહી છે જે તેમના ટેકામાં કાર્ય કરે છે. તેમજ તેમનો ઉપયોગ તેઓ દેખરેખ રાખવામાં, સંદેશાવાહક તરીકે, મજૂર તરીકે અને રસોઈયા તરીકે પણ કરે છે. તેવું રીપોર્ટમાં જણાવાયું છે.

આ રીપોર્ટને સીક્યુરિટી કાઉન્સિલમાં આપવામાં આવ્યો હતો. જેમાં બાળકોમાં છોકરીઓ અને છોકરાઓને આ વિસ્તારમાં કેવી રીતે રક્ષણ આપવું તે બાબત પણ જણાવાઈ હતી. જેમાં જે જુથો આ બાળકોની ભરતી કરી રહ્યા છે તેમના નામો પણ જણાવાયા છે. જેમાં બાળકોનો કેવો ઉપયોગ કરવામાં આવે છે, મારી નાંખવું, જાતિય હિંસા આચરવી, હુમલાઓ કરવા વિગેરેની તાલીમ આપવામાં આવે છે. ઓન ઈન્ડિયા ૨૦૧૧ના રીપોર્ટમાં જણાવાયું હતું કે સ્કુલો પર માઓવાદીઓના હથિયારીધારી જુથોએ હુમલા કર્યા હતા અને ચાલુ છે. ગૃહમંત્રાલયના રીપોર્ટ મુજબ ૨૦૦૬ થી નવેમ્બર ૨૦૧૧ સુધીમાં માઓવાદી જુથોએ ૨૫૮ સ્કુલોના બિલ્ડિંગો નષ્ટ કર્યા હતા. જે બનાવો મોટા ભાગે છત્તીસગઢ, ઝારખંડ અને બિહાર રાજ્યોમાં બન્યા હતા. ભારત સરકારે આ નકસલી કૃત્યોને સખ્ત રીતે વખોડી કાઢ્યા હતા. વિવિધ સંસ્થાઓના સલાહસુચનો મુજબ, સરકારે આ અસરગ્રસ્ત વિસ્તારોના બાળકોના રક્ષણ માટે વિવિધ વિકાસના ઉપાયો સ્થાનિક સંસ્થાકીય માળખાઓ દ્વારા કર્યા હતા. તેવું યુએન સેક્ટરીના રીપોર્ટમાં જણાવાયું હતું.

હુમનરાઈટ્સ વોચના જણાવ્યા પ્રમાણે બાળકોની ભરતી કરવી અને તેમને શસ્ત્રો ચલાવવાની, લેન્ડમાઈન્સ, એક્સ્પ્લોઝીવ ડીવાઈસીસનો ઉપયોગ કરવાની તાલીમ આપવી તે ગુન્હો છે. માઓવાદીઓ દ્વારા ૧૨ વર્ષના બાળકોનો ઉપયોગ કરી રહી છે. તેઓ ખુબજ અંદરના વિસ્તારોમાં કાર્યરત છે. જ્યાં વધુ પડતા આદિવાસીઓ રહે છે. માઓવાદીઓ આ વાતનો સ્વીકાર કરે છે. મિનાક્ષી ગાંગુલી, જેઓ સાઉથ એશિયા, હુમન રાઈટ્સ વોચના ડાયરેક્ટર છે તેમણે એક એએનઆઈને આપેલ મુલાકાતમાં જણાવ્યું હતું કે અમો આ બાબતમાં સંમત નથી, બાળકોનો શસ્ત્ર સંઘર્ષમાં ઉપયોગ કરવો વ્યાજબી નથી. તમામ જુથો એ બાળકોને ભરતી કરી તાલીમ આપવી જોઈએ નહીં, આ રોકાવું જરૂરી છે.

શાલેમ મેરેજ બ્યુરો

- દેશ, વિદેશ તથા ડીવોર્સ પાત્રો માટે જીવનસાથી પસંદગી કેન્દ્ર
- આર્થિકરીતે નબળા, વિધવા કે બેરોજગાર યુવતીઓ પાસેથી
- રજીસ્ટ્રેશન ફી લેવામાં આવતી નથી.
- રજીસ્ટ્રેશન ફી સિવાય કોઈ ફી લેવાતી નથી.
- ફોટોગ્રાફ સાથેનો બાયોડેટા પોસ્ટથી મોકલી શકાશે.
- રજીસ્ટર લગન તથા સમુદ્ધ લગન માટેની વ્યવસ્થા મળી શકશે.
- લગનવાંચ્છુ યુવક-યુવતીઓના બાયોડેટા ઇન્ટરનેટ પર વિના મુલ્યે મુકી શકાશે.
- સ્વરોજગાર માટે વિના મુલ્યે સિલાહ મશીન મેળવવા સંપર્ક કરવો
- ઇન્ટરનેટની પવિત્રભુમિના પ્રવાસના પુસ્તકો મળશે.

સંપર્ક :-

શ્રી ભાઈલાલભાઈ એસ. ટેલર

પાર્ક સ્ટ્રીટ, મેથો નર્સિંગસ્કુલ સામે. મિશન રોડ, નડીયાદ.

મો. ૯૮૯૮૩૧૮૬૮૫. ૯૫૭૪૩૭૦૪૩૨

કર્ણાટકમાં સ્કુલોનું ભગવાકરણ કરાશે. બીજેપી પ્રમુખ અંશ્વરપ્પા

પોતાનો કોમવાદી એજન્ડાને આગળ ધપાવતા કર્ણાટકની સત્તાધારી પાર્ટીએ રાજ્યની તમામ સ્કુલોમાં ભગવાકરણ કરવાનો હુકાર કર્યો છે. કે.એસ. અંશ્વરપ્પા, પ્રેસીડેન્ટ, ભારતીય જનતા પાર્ટી, કર્ણાટક એ શિક્ષણ મંત્રીને સલાહ આપી હતી કે કર્ણાટકમાં આવેલી ૭૦ હજાર સ્કુલોમાં હિંદુત્વ વિચારધારાનો અમલ કરવા માટેનું શિક્ષણ ફરજિયાત કરવું જોઈએ.

ધર્મ અને સંસ્કૃતિને બચાવવા માટે આ કરવું જરૂરી છે. ભગવાકરણ કરવાનો આક્ષેપ છે. તો તમે કર્ણાટકની ૭૦ હજાર સ્કુલોમાં ભગવાકરણ કરી નાંખો. અને આ બાબતે હું તમને સફળ બનો તેવી કામના કરું છું. બીજેપી પ્રમુખ શિક્ષણ ખાતા દ્વારા શિમોગા ખાતે યોજવામાં આવેલા એક કાર્યક્રમમાં પ્રવચન આપી રહ્યા હતા.

ભગવાકરણ એ કોઈ ધર્મ સાથે સંકલિત નથી. વૃક્ષો વાવવા એ પણ ભગવાકરણની એક પ્રક્રિયા છે. હિંદુઓ વૃક્ષોની પુજા અર્ચના કરે છે. વૃક્ષો માટે ખાતર અને પાણીની જરૂરીયાત હોય છે. અમે ગાયની પુજા કરીએ છીએ અમો તેને માતા તરીકે પુજીએ છીએ. ગોમાતા કહીએ છીએ. ગંગા અને તુંગા નદીઓ પણ અમારી માતા છે. અંશ્વરપ્પાએ આનું કહ્યું હતું તેવું એક નેશનલ ડેઈલી જણાવ્યું હતું.

કર્ણાટકમાં ૫૦ હજાર શાળાઓ સરકાર હસ્તક છે અને ૨૦ હજાર શાળાઓ ખાનગી છે. આ વર્ષની શરૂઆતમાં કર્ણાટકના મુખ્યમંત્રી ડીવી સદાનંદ ગોવડાએ જાહેર કર્યું

લગ્ન વિષયક

ખ્રિસ્તી શાસાનુસાર અધિકૃત લગ્નવિધિ કરાવનાર

ગીડીયોન પોલ પરમાર

(ગર્વ. મેરેજ રજીસ્ટ્રાર)

નં. ૮, કનાન સોસાયટી, મેથોડિસ્ટ ચર્ચ સામે, આણંદ

૦૨૬૯૨-૨૫૦૯૬૯

મો. ૯૯૨૪૨૦૫૫૦૫, ૯૭૨૩૩૨૩૯૬

જાહેરાત માટે સંપર્ક કરો

આપની વ્યવસાયલક્ષી કે લગ્ન સંબંધી, જાહેરાત વિશાળ વાયક વર્ગ સુધી ઝડપથી પહોંચાડવા માટે અમારો સંપર્ક કરો. નવકાન્તિ સાપ્તાહિક 9825169386



હતું કે તેઓ પ્રાથમિક અને સેકન્ડરી સ્કુલોમાં ભગવત ગીતાને લોકઅભિપ્રાય બાદ શિક્ષણમાં દાખલ કરશે. ભગવત ગીતાએ કોઈ ખાસ ધર્મનું કે વિભાગને લગતું નથી. જેથી સમાજના તમામ લોકો તેને આવકારશે અને સરકારનો ગીતાને અભ્યાસક્રમમાં દાખલ કરવાના નિર્ણયને આવકારશે. જેવી રીતે મધ્યપ્રદેશમાં કરવામાં આવ્યું છે તેમ.

આજ પ્રકારનું નિવેદન કર્ણાટક સેકન્ડરી એજ્યુકેશન મિનીસ્ટર વિશ્વેશ્વરા હેગડે કર્યું હતું. તેમણે પણ આજ કહ્યું હતું કે મધ્યપ્રદેશની જેમ અહીંના લોકો પણ તેને સ્વીકારશે. શિક્ષણ મંત્રી તરીકે આ ચળવળે હું ટેકો આપું છું. સરકાર આ બાબતે નાણાકીય સહાય પણ કરશે. જે મઠો ધર્મ અને સંસ્કૃતિ માટે કાર્ય કરી રહ્યા છે તેમને પણ નાણાકીય સહાય અપાશે. સરકાર માને છે કે કોઈ આનો વિરોધ કરશે નહીં કે તે બાબતે કોઈ પ્રશ્નો ઉઠાવશે નહીં. મીડીયાએ કોલાર ખાતે કાગરીએ આનું કહ્યું હતું તે જણાવ્યું હતું. તેમણે એ પણ કહ્યું હતું કે જેઓ ગીતાના શિક્ષણનો વિરોધ કરે છે તેમણે આ દેશ છોડી દેવો જોઈએ.

કેટલાક બિનસાંપ્રદાયિક અને ધાર્મિક જુથો દ્વારા સરકારના

સરકારનો વિરોધ કર્યો હતો.

કર્ણાટક સ્ટેટ માર્શનરીટીઝ એજ્યુકેશનલ ઈન્સ્ટિટ્યુશન્સ મેનેજમેન્ટ ફેડરેશન દ્વારા હાઈકોર્ટમાં આ અંગે એક પીટીશન પણ ફાઈલ કરવામાં આવી હતી. પીટીશનમાં જણાવાયું હતું કે સરકારનો આ સરકારનો ભારતના બંધારણનો ભંગ કરે છે. અને ધાર્મિક લઘુમતીઓની આસ્થા અને લાગણીઓને અસર કરે છે. જેમાં એમ પણ જણાવાયું હતું કે લઘુમતી શિક્ષણ સંસ્થાઓને જે અધિકારો આપવામાં આવ્યા છે તેની વિરુદ્ધમાં આ સરકારી સરકારુલર છે.

પીટીશનમાં એમ પણ જણાવાયું હતું કે જો ગીતાને અભ્યાસક્રમમાં દાખલ કરવામાં આવે તો કુરાન અને બાયબલને પણ દાખલ કરવામાં આવે. કર્ણાટક રાજ્યમાં બીજેપી જ્યારથી સત્તામાં આવેલ છે ત્યારથી લઘુમતીઓ વિરુદ્ધ હિંસક ઘટનાઓનું પ્રમાણ વધી ગયું છે. તેમજ ધાર્મિક સ્વાતંત્રતા ઉપર રોક લગાવાઈ છે. જે ભારતીય સંવિધાનમાં આપવામાં આવેલા અધિકારોનું સરેઆમ ઉલ્લંઘન છે.

તમે કોઈને દોષિત ન ઠરાવો માત્રી ૭:૨

ગ્લોરી કેટરીંગ સર્વિસ

આપને ત્યાં ઉજવાતા માંગલિક પ્રસંગો જેવાકે સગાઈ, લગ્ન, રિસેપ્શન, બર્થડે પાર્ટી તથા નાના મોટા જમણવારોમાં જમણ અંગેની તમામ વ્યવસ્થા વ્યાજબી ભાવે કરી આપીશુ. શુદ્ધ, સાત્વીક, સ્વાદિષ્ટ રસોઈ માટે એકવાર મુલાકાત ગોઠવો અને નિશ્ચિત બની આપના પ્રસંગનો અનેરો આનંદ માણો

ચિંતા વગરનો પ્રસંગ એ જ પ્રસંગનો આનંદ

સંપર્ક: જહોન એમ. મેકવાન

૮/૪૪, આશા એપાર્ટ, કિરણ પાર્ક પાસે, નવા વાડજ, અમદાવાદ-૧૩

ફોન નં. ૨૭૫૫૮૦૮૩ મો. ૯૩૭૫૨૦૯૯૨૪


સેરેના ચેરીટેબલ ટ્રસ્ટ સંચાલિત

કેર કોમ્પ્યુટર સેન્ટર

ફક્ત રૂ. ૨૦૦/-માં કોમ્પ્યુટર શિક્ષણ... સાથે ઇંગ્લીશ સ્પીકિંગ ફ્રી. માત્ર બહેનો માટે જ ચાલતો કોમ્પ્યુટર ક્લાસ, કોમ્પ્યુટરમાં સાક્ષર બની ઉજવણ ભવિષ્ય બનાવો.

હેડ ઓફિસ :- ૧૧, તેજેન્દ્ર કોમ્પ્લેક્ષ, હાટકેશ્વર સર્કલ પાસે, હાટકેશ્વર, અમરાઈવાડી, અમદાવાદ-૩૮૦૦૨૬. મો. નં: ૯૮૨૫૨૭૪૧૭૫

બ્રાન્ચ ઓફિસ : ૧૪ સેલર, સરદાર કોમ્પ્લેક્ષ, સમજુબા સ્કૂલ સામે, ગોવિંદવાડી, ઈસનપુર અમદાવાદ. મો. નં: ૯૮૮૮૦૭૨૮૮૧



આસામ ડોન બોસ્કો યુની.નો દીસપુર ખાતે શિલાન્યાસ

તપેસીયા ગાર્ડન, દીસપુર ખાતે આસામ ડોન બોસ્કો યુની.નો ૫૦૦ એકર જમીનમાં શિલાન્યાસ વિધિ કરવામાં આવ્યો હતો. જે ભારતની પ્રથમ કેથોલીક યુની. છે જે ૨૦૦૮માં સ્થપાઈ હતી. એન્જનીયરીંગના વિદ્યાર્થીઓની પ્રથમ બેચ તેમનું ગ્રેજ્યુએશન પુરુ કરશે. વિદ્યાર્થીઓને અન્ય સવલતો ઉપરાંત નવા કેમ્પસમાં ૬૦૦૦ મકાનો સ્ટાફ અને વિદ્યાર્થીઓ માટે તૈયાર કરવામાં આવશે.

વાઈસ ચાન્સેલર ફાધર સ્ટીફન મેવલીએ જણાવ્યું હતું કે ૫૦૦ એકરની યુની. માટેની જગ્યા ટેકરીઓ, અને ઝરણાઓથી, તેમજ લીલી વૃક્ષોતરીથી તરબતર છે. હાથીઓને રમવાની જગ્યા અને બીજા અનેક જંગલી જાનવરો માટેની જગ્યા છે. જે યુની. માટે આમ તો અનુકૂળ જગ્યા નથી. જંગલી હાથીઓ એ અમારા માટે આશ્ચર્યજનક મહેમાનો બની શકે છે. પ્રોવીન્સીયલ ફાધર વીએમ થોમસે શિલાન્યાસ કર્યો હતો અને ફાધર જોસેફ એલમીડાએ શિલાન્યાસ પર પ્રાર્થના કરી હતી.

નેવું મીનીટના આ પ્રોગ્રામમાં જોસેફ એલમીડા પોતાના વ્યક્તવ્યમાં જણાવ્યું હતું કે હવે સમય અને જગ્યા બેઉ છે અને સુર્યના પ્રકાશ હેઠળ બધું જ કરવાનું છે. નવી ક્ષિતિજો ઉઘડી છે તેના માટે તૈયાર થઈ જાવ.

વર્લ્ડવાઈડ સેલેસીયન કોગ્રીગેશને તેની પ્રથમ યુની. કોલેજ સેન્ટ એન્થોની કોલેજ, શીલોગમાં ૧૯૩૪માં શરુ કરી હતી. જે કલેરીક જીયુસપીની નેતાગીરી હેઠળ શરુ થઈ હતી. હવે ૭૮ વર્ષ બાદ નવી યુની. તૈયાર થઈ રહી છે. જો કે સરકાર તરફથી પ્રોત્સાહન મળ્યું છે. સમાજના આગેવાનો, નેતાઓ, ખાસ કરીને સેલેસીયન અને વિસ્તારનો યુવાનોનો સાથ સહકાર મળ્યો છે. ચર્ચ અને ડોન બોસ્કો સોસા. ઓફ ઈન્ડીયાનો સહકાર મળ્યો છે. આ તમામ બાબતો નવી યુની. ના તૈયાર થવા માટે શુભ સંકેતો છે.




ન્યુઝીલેન્ડના એક કેસીનો વર્કરને નોકરીના સમય દરમિયાન સાથે પોકેટ બાયબલ રાખવા બદલ નોકરીમાંથી કાઢી મુકવાની નોટીસ મળી. ન્યુઝીલેન્ડના ઓકલેન્ડ કેસીનોમાં કામ કરતા ટુની પરાટાને તેની કંપની સ્કાયસીટીના મેનેજર તરફથી નોટીસ જારી કરવામાં આવી હતી. જેમાં જણાવાયું હતું કે નોકરીના સમય દરમિયાન સાથે પુસ્તક રાખવાથી, કંપનીના નિયમો મુજબ ગુનો બને છે. જેથી કંપની તેમની સામે શિસ્તભંગના ગુના હેઠળ કાર્યવાહી કરી શકે છે. કંપનીના નિયમોનુસાર નોકરીના સમય દરમિયાન કોઈપણ કર્મચારી તેની પાસે કોઈપણ પ્રકારના પુસ્તક રાખી શકે નહીં. પેરાટા આ કંપનીમાં છેલ્લા ૧૬ વર્ષથી કામગીરી કરે છે. તેમને તેમની કંપનીના સિનિયર મેનેજરે નોકરીના સમય દરમિયાન પુસ્તક સાથે જોયા હતા. તે પુસ્તક તેમનું બાયબલ હતું. તેથી બાયબલ રાખવાના કારણોનુસાર તેમને નોકરીમાં નોટીસ મળી છે. જો કે નોટીસ સામે તેમના યુનીયને કાર્યવાહી આગળ ધપાવવાનો નિર્ણય કર્યો છે. નોકરીના સમય દરમિયાન કોઈપણ ધાર્મિક આસ્થાને સ્થાન નથી તેવું કંપનીના નિયમો કહે છે.

તંત્રી: પ્રશાંત ઘોળકીયા, મુદ્રક, પ્રકાશક, માલિક, રોહિન ઘોળકીયા, ધર્મેશ પ્રિન્ટોરીયમ, નવી પોળ શાહપુર અમદાવાદ ૧ થી છાપી, ૨/૧૦ સોનિયા એપાર્ટ. પી ટી કોલેજ રોડ, નારાયણનગર, અમદાવાદ-૭ થી પ્રસિદ્ધ કર્યું.

મિશનરીઓએ કાશ્મીરી સંસ્કૃતિનો નાશ કર્યો છે. હુરીયત કોન્ફરન્સ અને અન્ય મુસ્લીમ સંસ્થાઓનો બળાપો

હુરીયત કોન્ફરન્સ અને અન્ય કેટલાંક મુસ્લીમ ઓરગેનાઈઝેશન્સે ખ્રિસ્તી મિશનરીઓએ કાશ્મીરની સંસ્કૃતિનો નાશ કર્યો છે અને યુવાનોને ગેરમાર્ગે દોર્યા છે. તેવું જણાવ્યું હતું. ખુદાઈ ખિદમતગાર અને નેશનલ એલાયન્સ ફોર પીપલ્સ મુવમેન્ટ નું એક ડેલીગેશન, હુરીયતના નેતા સઈદ અલીશાહ ગીલાનીને શ્રીનગર ખાતે તેમના નિવાસસ્થાને મળવા ગયું હતું ત્યારે તેમણે આ જણાવ્યું હતું. ગીલાની તેમના નિવાસસ્થાને નજરકેદમાં રખાયા છે.

ખુદાઈ ખિદમતગારે બહાર જારી કરેલા એક નિવેદનમાં જણાવ્યું હતું કે હુરીયતના નેતાએ તેમને જણાવ્યું હતું કે એનજીઓ અને એજન્સીઓ જેઓ કાશ્મીરમાં કાર્યરત છે તેમણે કાશ્મીરની સંસ્કૃતિ અને તેના મુલ્યોનો નાશ કર્યો છે. તેમણે મિશનરીઓ દ્વારા દબાણ, જબરજસ્તી અને લાલચથી ધર્મ પરિવર્તન કરાવવાનો આક્ષેપ કર્યો હતો. કેટલીક એજન્સીઓ દ્વારા



યુવાનોને દારુ અને નસીલા પદાર્થોના બંધાણી બનાવ્યા હોવાનો આરોપ મુક્યો હતો. જે એનજીઓ દેશના અન્ય ભાગોમાંથી અહીંયા સેવા કરવા માટે આવી છે તેમણે તેમના જ વિસ્તારોમાં સેવા કરવી જોઈએ, અહીંયા દલિતો, લઘુમતીઓ કે અન્ય જાતિઓ માટે ચિંતા કરવાની જરુર નથી. અમોને નોન કાશ્મીરી ઓરગેનાઈઝેશનોમાં કોઈ રસ નથી.

કાશ્મીરમાં સિક્યુરિટી એજન્સીઓ દ્વારા આચરાતી હિંસાનો તેમણે વિરોધ કર્યો હતો. ૨૦૧૧નું વર્ષ શાંતિમય સરકારે ગણાવ્યું હતું કારણકે તેમના મતે હિંસા ઓછી થઈ હતી. પરંતુ તેજ વર્ષમાં ૩૦૦ થી ૩૫૦ યુવાનો લશ્કરી દળો દ્વારા ગોળીઓથી વિધી નાખવામાં આવ્યા હતા.

ઈરાનના પાસ્ટર યોસેફ નાદારખાનીની મુક્તિ માટે સેનેટ ઠરાવ પસાર કર્યો

યુ.એસ. સેનેટ કમિટિ ઓફ ફોરેન રીલેશન્સ, ઈરાનીય પાસ્ટર યોસેફ નાદારખાનીને જેલમાંથી મુક્ત કરાવવા માટે ઠરાવ પસાર કર્યો હતો. યોસેફ નાદારખાનીનો કેસ હુમન રાઈટ્સનો ભંગ તથા ધાર્મિક સ્વાતંત્રતાના ભંગ સમાન છે. સેનેટનો ઠરાવ પાસ્ટર યોસેફ માટે ઈરાનની સરકાર પર આંતરરાષ્ટ્રીય દબાણ ઉભુ કરવા માટે છે. જેથી તેમને જેલમાંથી મુક્ત કરાવી શકાય. અમેરિકન સેન્ટર ફોર લો એન્ડ જસ્ટિસે તેમની પ્રેસ રીલીઝમાં આ જણાવ્યું હતું. પાસ્ટરના કેસને વધુ મજબુતાઈથી આગળ ધપાવવા અને તેમને જેલમાંથી મુક્ત કરાવવા માટે એસીએલજ પ્રયત્ન કરી રહ્યું છે.

નાદારખાની ઓક્ટો. ૨૦૦૯ થી ઈરાનની જેલમાં બંધ છે. તેઓ ખ્રિસ્તી ધર્મમાં વિશ્વાસ અને મજબુત આસ્થા ધરાવતા હોવાનો તેમનો એકરાર એ તેમનો ગુનો છે. ખુબજ આંતરરાષ્ટ્રીય દબાણ હોવા છતાં ઈરાનીયન સરકારે તેમને જેલમાં બંધ રાખ્યા છે. અમેરિકન સેનેટે ૩૮૫ નંબરનો ઠરાવ પસાર કર્યો હતો. જેનો મુસદ્દો સેનેટર ડેવિડ વિક્ટરે ઘડ્યો હતો અને તેને સાત સેનેટરે ટેકો આપ્યો



હતો. સેનેટ અને હાઉસે ૫૫૬ નંબરનો આ ઠરાવ સર્વાનુમતે પસાર કર્યો હતો જેમાં પાસ્ટર યોસેફ નાદારખાનીને જેલમાંથી મુક્ત કરવા માટેનો મુદ્દો હતો. યોસેફ પર ધર્મનિંદાનો આરોપ મુકાયેલો છે. ઈરાનમાં ધાર્મિક લઘુમતીઓને ધર્મનિંદાના કાયદા હેઠળ સતાવણી કરવામાં આવી રહી છે.

યુનીવરસલ ડેકલેરેશન ઓફ હુમન રાઈટ્સ મુજબ ઈરાનમાં માનવઅધિકાર હક્કનો ભંગ કરવામાં આવે છે. અને નાદારખાનીના કેસમાં આંતરરાષ્ટ્રીય કાનુન મુજબ સીવીલ અને પોલીટીકલ રાઈટ્સનો પણ ભંગ

કરવામાં આવ્યો છે. તેથી ઈરાનની સરકારને વિનંતી કરવામાં આવે છે કે પાસ્ટર નાદારખાની સહિત અન્યો જેવો ધાર્મિક આસ્થા અને વિશ્વાસના કારણે, તેમજ ધર્મનિંદાના કાયદા હેઠળ જેલમાં બંધ છે તે તમામને તાત્કાલિક મુક્ત કરવામાં આવે. તેમજ ઈરાનમાં હુમન રાઈટ્સના જાણકાર અધિકારીઓને નોકરીમાં રાખવા તેમજ તે અંગેની તાલીમ આપવા અનુરોધ કરવામાં આવે છે. ધાર્મિક સ્વાતંત્રતા અને હુમન રાઈટ્સનો આંતરરાષ્ટ્રીય ધોરણો મુજબ અમલ થાય તે મુજબ કાર્ય કરવા ઈરાનની સરકારને જણાવેલ છે.

જાણવા જેવું !

માછલીઓની આંખો બે કુટથી દુરની વસ્તુઓ જોઈ શકતી નથી. વિશ્વમાં મળી આવતાં સૌથી નાના ઓક્ટોપસની લંબાઈ અઢી સે.મી. હોય છે. મગરની જીભ તેના મોઢાના ઉપરના ભાગ સાથે જોડાયેલી હોય છે. તેને કારણે મગર ચાવવાની ક્રિયા કરી શકતો નથી. પરંતુ તેનો પાયનરસ એટલો શક્તિશાળી હોય છે કે તે લોખંડની વસ્તુઓ સુધ્ધાં પચાવી શકે છે. દુર આ દુનીયાનું ચોથું સૌથી બુધ્ધિમાન પ્રાણી છે. ઈન્ડોનેશીયાના જંગલોમાં ટાગુઆન નામે ઓળખાતી બે કુટ લાંબી ઉડતી ખિસકોલીઓ હજાર કુટનું અંતર ઉડતા ઉડતા કાપે છે.